

## Press Release

December 6, 2017

For immediate release

ایس ای سی پی میں نومبر میں کمپنی رجسٹریشن میں چالیس فیصد اضافہ  
اسلام آباد (دسمبر 6) سیکیورٹیز اینڈ ایکس چینج کمیشن میں نومبر کے مہینے کل میں 881 نئی کمپنیاں رجسٹرڈ ہوئیں جو کہ گزشتہ سال نومبر کے مہینے میں  
ہونے والی رجسٹریشن سے چالیس فیصد زائد ہیں۔ ایس ای سی پی کی جانب سے کمپنی رجسٹریشن کے طریق کار میں آسانی، رجسٹریشن فیس میں کمی، کمپنی  
رجسٹریشن دفاتر میں سہولت مراکز کا قیام کمپنیوں کی رجسٹریشن میں اضافہ کے رجحان کا باعث رہا۔ نئی رجسٹریشن کے بعد ایس ای سی پی میں کل  
رجسٹرڈ کمپنیوں کی تعداد چوراسی ہزار دو سو ایک ہو گئی ہے۔  
رجسٹر ہونے والی کمپنیوں میں بیسی فی صد پرائیویٹ لمیٹڈ، سولہ فی صد کمپنیاں بطور سنگل ممبر کمپنی اور دو فی صد کمپنیاں پبلک ان لسٹڈ کمپنیوں، ٹریڈ  
آرگنائزیشن اور غیر ملکی کمپنیوں کے طور پر رجسٹرڈ ہوئیں۔  
سب سے زیادہ کمپنیاں خدمات کے شعبے میں رجسٹرڈ ہوئیں جن کی تعداد ایک سو چونتیس ہے، جبکہ تجارتی شعبے میں ایک سو اٹھارہ، انفرمیشن ٹیکنالوجی  
میں اکانوے، سیر و سیاحت میں باون، انجینئرنگ میں اٹھتیس، تعلیم میں انیتس، خوراک و مشروبات میں اٹھائیس، کارپوریٹ ایگریکلچرل فارمنگ اور  
ریئل اسٹیٹ میں بائیس، ٹیکسٹائل میں بیس، ہیلتھ کیئر میں اٹھارہ، دواسازی اور ٹرانسپورٹ میں سولہ، آٹو لائیڈ، کیبل اور الیکٹرک کے سامان ہر ایک  
میں گیارہ جبکہ ایک سواڑتالیس کمپنیاں دیگر مختلف شعبوں میں رجسٹرڈ ہوئیں۔ نومبر کے مہینے میں کراچی اور لاہور میں پانچ غیر ملکی کمپنیاں بھی رجسٹرڈ  
ہوئیں۔ اس ماہ سنتالیس کمپنیوں میں افغانستان، آسٹریلیا، کینیڈا، چین، اٹلی، ساوتھ کوریا، لبنان، میکسیکو، پولینڈ، ساوتھ افریقہ،  
سوئٹزرلینڈ، برطانیہ اور امریکہ سے غیر ملکی سرمایہ کاری کی گئی۔  
اس ماہ سب سے زیادہ تین سو نو کمپنیاں اسلام آباد میں رجسٹرڈ ہوئیں جبکہ دو سو تریپن کمپنیاں لاہور، ایک سو پینسٹھ کمپنیاں کراچی میں رجسٹرڈ ہوئیں۔  
پشاور میں اکیاون، ملتان میں چوالیس، فیصل آباد میں بیس، کوئٹہ میں گیارہ، گلگت بلتستان میں بیس اور سکھر میں آٹھ کمپنیاں رجسٹرڈ ہوئیں۔